
दोन अतरां 


आविल्ले कोंकणींतलो पयलो कोंकणी कवी म्हळ्यार शणै गोंयबाब . तागेलें 
गों य का रांचो मुंबै कार हे पयले पुस्तक १ ९ १० वर्सा अजवाडाक आयलें . 
त्या आदले कोंकणी काव्य म्हळ्यार लोक काव्य ( लोकांगितां ) . लोक काव्याची 
परंपरा मुखार केली ती कोंकणी तियात्रांनी . अजून कोंकणी माची ही परंपरा चलयता . 

पयले पिळगेंतल्या कोंकणी कवींपैकी काय म्हत्वाचे कवी म्हळ्यार बयाभाव , 
शेषगिरी केशव प्रभू , सुनिल , शां . वि . कामत , माधव मंजनाथ शानभाग , बंग्ले नारायण 
कामत . कोंकणी कवींची दुसरी आनी तिसरी पिळगी आज लोकांच्या दोळ्यांमुखार आसा . 

गोंय स्वतंत्र जातकूच ते कोंकणीचे केन्द्र जालें . आनी स्वतंत्र गोंयांत कोंकणी 
काव्याक सामको वोतो आयलो . आयज कोंकणी कवी कोंकणांत , कोंकणाभायर देशांत 
हेरकडेन आनी देशाभायर कितलेशेकडेन पातळ्यात . ह्या कवींच्या काव्याचो ओक 
सानसो झेलो काडचो म्हुण हांव फाटली तीन वर्सा वावुल्लों . म्हज्यान जितले काव्य 
अकठांय करूं येता तितले केले . वेगवेगळ्या वाठारांतल्या पेपरांनी जायराती दिवन , 
कवींक पत्रां बरोवन कविता मागयल्यो . ह्या सगल्या वावरांतल्यान में कितें म्हज्या 
हाताक लागले तांतले वैचीक काव्य ह्या संग्रहात अजवाडाक हाडलां . 

काय बरे कवी जावं काय बो कविता ह्या संग्रहांत येवंक ना जायत जाल्यार 
ताची कारणां अशी आसूं येता . ( १ ) कोंकणींतले आतांमेरेन अजवाडाक आयिलें 
सगले काव्य म्हगेल्या वाचपांत येवकना ; ( २ ) हांवें वर्तमानपत्रांतल्यान दिल्ल्यो 
जायराती त्या कवींनी वाचूंकना . वा हांवें बरयल्ली पत्रां तांका पावूकना ; आनी 
( ३ ) तांणी त्यो जायराती पत्रां वाचुनूय म्हाका कविता धाडूंक नात . 

ह्या संग्रहात आयिल्ले काय कवी हे खऱ्या अर्थान कवी नासुंये . जिणेंत ओक 
दोनूच कविता रचिल्ले कांय कवीय हातून मेळुये . तांच्यो कविता ह्या संग्रहांत घेतना 
फक्कत त्या कवितांचो पांवडो पळेला . 

मुळांत हो वावर अकाद्रे संस्थेन करपाचो . पुण अजून अकेय संस्थेन तो करूंक 
नाशिल्यान आनी म्हाका करचोसो दिसलो म्हणून , हो वावर हांवे केला . हाचे फुडले 
अशेतरेचे संग्रह हाच्याकूय बरे येतले अशी आस्त बाळगितां . 


पणजी , 


१ डिसेंबर १ ९ ७६ 

मांडावळ 


दोन अतरां 


५ गजानन रायकार 


२२ 


रास 


२४ 


पांडुरंग भांगी 

हांव केदो ? 
दीपराग 
हांव वतलों 
काळखाचो हिमालय 


मानुयेल सी . रोदिगिश 

हय , तें खरें 
रमेश वेळुस्कार 

मोरापाखां 
सैम 
अंक कविता 


२५ . 


तूं धर्तरी 


दोळे 
सकाळ 
सावळी 
कविता 


कूप 
फेणेर 


२८ 


मनशाचो दुस्मान 


भार सोसतना 


शंकर भांडारी 


२ ९ 


गणराज 


एन् . शिवदास 

आमी 

पुरसांव 
१४ मनोहर सरदेसाय 

म्हजो देव 

फुलां जाय 
१६ 

जायो - जुयो 
गोंयचो आंबो 
रडूं नाका फुला 
तुजे मुखार 
तुजे वरी गोंया 


अदय भेत्रो 


खीणभर ... 
येव , तुवें 


अना म्हांबरो 
नुस्त्याचे नाटक 
शेकुल्याची सवत 
गोपाळभट बोवाळटा 


माधवी सरदेसाय 
मिठाची कणी 


६ 


३६ 


शंकर रामाणी 
फुल्ले आंगार चान्न्या कळे 
पांचवीं शेता 


२० विजयाबाय सरमळकार 

मिर्गाची लागली सुलूस 
पुरुषोत्तम शिंगबाळ 

हड्डयाच्या खोलांतल्यान 


३७ 


गांवांत म्हज्या 


३८ 


रघुनाथ विष्णु पंडित 

हांव तुळशीचे पान गे ... 
दर्यासुंदरी 
हांव राजा ... ! 
कोणाक कांय नाका 
सायबिणी 


रेवेतली पावलां 
मनाचो पतंग 
दर ना देखून अल्लां 
हांव आनी तूं 
ओक नदर जैतवंत 
आयज तूं येतलो देखून 
सपनाळो गांव 


पांडुरंग भांगी 


हांव केदो ? 


हांव केदो ? हांव केदो ? 
हांव आसां मळबा येदो 
खिणा खिणाक मरून हांगा 
खिणा खिणाक जातां जितो ! 
दोळ्यांच्या ह्या कवडुलांक 
आतां दिगंतेचीच बंधनां 
दर्याळून गेले मन 
ताका ब्रह्मांडय पावना ! 


दीपराग 


सगळ्याकंच ओक धार चडल्या 
सगळ्याकय अक धार ... 
चांदन्याकय अक धार 
तुजे म्हजे नदरेकय अक धार 
पेल्या दरवठ्यार ओक भावीण गायता 
तिज्या गळ्याकय अक धार ! 
केन्नाच ती अशी गावंक नाशिल्ली 
जो तो सांगता ... 
पाळण्यांत अका भुरग्याक जाग येता . सकाळटा 
दुबाव ना सकाळटा 
तुज्या म्हज्या दोळ्यांत राया 
रातचोच दीपराग जळटा ! 


९ 


हांव वतलों 


हांव वतलों , त्या वेळारय 
सवणीं गायत आसतली 
आनी तिनसांजच्या वेळार 
दारामुखावेले मोगरेक 
रसरसून मोगरी फुलतली . 
आयचे वरीच तेन्नाय बी 
मळब रंगत रावतलें 
म्हगेल्या घराच्या आंगणांत आनी पोरसांत 
गीम आपलो खेळ खेळून वतलो 
जीण फुडेंफुडेंच वचत रावतली 
हांव मात सगळ्याकच पारखो जातलों . 
म्हज्या घराचो लामणदिवो 
तो मात पेटत आसतलो 
आनी हांव नासुनय 
ब्रह्म जालो म्हजो अंश 
संवसाराकडेन 
नवे नाते जोडून रावतलो . 


काळखाचो हिमालय 


काळखाचो हिमालय 
आरपार फोडून 
दशांगळां अल्ली 
वताची पावळी 
घरा घरार थाली 
दोळ्यांतली बावली 
ज्ञान विज्ञानाक म्हज्या 
चंद्र मंगळाची युती . 


१० 


ध्रुवावेल्यो राती 
जल्म - मर्णा फरे 


नळयेतय जिणे जल्म 


असवतात धागे दोरे 


हांव तर तुजीच सासाय 


तुज्याच आत्म्या कूड 
वस्त्रगाळ कर गा आतां 
म्हज्या हाडांची पूड . 


तूं धर्तरी 


तूं धर्तरी 
हांव ओपपी 
तुजे कुडी शेजेचेर 
जायां परमळ फुलयत 
भोग हांव भोगपी 
हो भोग ? न्हय 
तुजोच तो साद 
जिणेची रूच ही 
जिणेचोच नाद 
चांदन्याची पसय कशी 
भोगासनी म्हूर्त तुजी 
पाकळे पाकळेन आयली फुलून 
तूंच साळीक - धर्तरी ! 


दोळे 


हे दोळे 
काळजाचे हारशे 


म्हणून जिवा 


सांगतां तुका 


मोगाचे फुल्य कळे ! 


११ 


सकाळ 


ही सकाळ फुलता निकती 
तळ्यांत साळीक धोलता 
अजवाडाक अगौं दित 
सपनां मात गुंथता 
ही सकाळ चड्टा तशी 
सुर्या माथ्यार अदेता 
पांयां पोंदा सावळी आतां 
मूळ सोदूंक वघेता , 
ही सकाळ 
जपता माळ 
आतां फुलून अळार 
दिस्टाव्याचे वेध घेता 
मोगरे कळ्यां हार ! 


सावळी 


घोटिल्ल्या मळबाचेर 
कांतयल्ली बावली 
केन्ना तरी शेणिल्ली 
म्हजीच ती सावळी . 
हावेसांचे धल्ले कळे 
मळबाक आतां फुटले दोळे 
लक्ष तांच्या व्यथांचे 


धतरेक दुवाळे . 


ल्हवू ल्हवू रात देवता 
सावळेंतल्यान झिरपता 
थेंब्या थेंब्यांत सप्नां जागयत 
सरांव म्हजो घेवंक येता . 


१२ 


कित्याक धरूं खंत आतां 
हावेस म्हजे जियेतात 
रेवेच्या कणाकणाक 
ल्हारां हाड्टात नवी जाग 
रात आतां शांत झुबी 
कांतयल्ली बावली 
हावेसांचे सुइँची 
म्हजीच ती सावळी ! 


कविता 


कितले खेपो , तुज्या ओठांक हांवें दंश केलो . 
ताजो हिशोब दवल्लो ना . दितना माप पळेले ना . 
खाणेची कोंबी कशी आज तूं 
पुनवें जोरगत अबयता . 
तुका मोनेळ जाय . 
मोनेळींतच तूं चंवरून घोसार येता . 
तुज्या काळ्यावज्र केसांत 
चांदन्याकय मस्ती चडल्या . 
घडये अतरांच आमचो घात मारुये . 
त्या पलींच ओठांच्या अज्यान 
आमी पुनव जागवया . 


मनशाचो दुस्मान 


मोडावळीत पुरून आशिल्ले 
कदीम काळाचे साद 
घायावेलें रगत सांसपीत 
आजुनय कळवळून सांगतात 
मनीसच मनशाचो दुस्मान जाता 
वळखीचो चोरच जिवानिशी मारता ! 


ज्याणे ताणे 
आपलो खुरीस आपणेच सुबारून व्हरचो 
भोगयल्लं मरण मोन्यांनीच भोगचे 
तांक आसल्यार 
परतून जिवो जावंचे [ ... ] 


भार सोंसतना 


भार सोसतना झेलतना 
भारा तरसादीची धार 
रंद्रा रंद्रात जागी 
दोळ्यांतली वात 
भार सोसतना झेलतना 
भारा दांची झुंबरां 
हुंवारून आयली भेरे 
ओसाडीची चंवरां 
भार सोसतना झेलतना 
जाया - जुयांचो पाट 
अशे भाग्यवंत वेळे 
म्हजी फागुरली वाट ... 


शंकर भांडारी 


गणराज 


कितलीं वसा जालीं आज ? 
गणाचे आयलां राज ! 
कोण गणा ? 
कोण जाणा ! 


भुरगेपणांत आयकलेलो 
आणकु - माणकु खेळटाना 
आदू गोदू फिरगी चारी 


पांचवो आसलो अक गणा .. 


होच बी काय तो गणा ? 
हो गणा तो दिसना ... 
ह्या गणाचे जैत सदा 
हार हाका खबर ना ... 
बोडां मेजून वेचला गणा 
बोडां फोडी नासताना 
तरी गणाक.बोड ना ... 
ॐ काराचे रूप खंय हे 
गणराजा गणपती ... 
घोवा नावान कुकमा आदार 
प्रजे - बाबडे अबरगती . 
अकाराची आसरमांडी 
भकाऱ्याची पोटागोडी 
ब्रह्म जरी गिळ्ळे हाणे 
मात पणून तोडशेना . 
इतयाची सोंड हाची 
दावे वशीं आसली जरी 
खिणाभितर अजवे कुशी 
तटस्थशी भासली जरी 
मदले मदी लांबताना . 
सुपायेदे कान जरी 
केद्योय बोबो माल्ल्यो तरी 
मात्शी हिंसा केल्या बगर 
आमचो गणा बाडगना . 
गणा नांवार झुजता झुजां 
आंध्र आनी तेलंगणां 
विदर्भ नी मराठणां 
मदी लेगीत अजो वचना . 
गोदेच्या अदकापासत 
दीस - रात वांटपणां 
ॐकाराचे रूप खंय हे 
गणराजा गणपती . 


तिनूच मात्रा गावल्यो जरी 
अर्दी मात सांपडना 
देखून घडये गणराज्यांत 
खिणा खिणाक आवर्शाणां 
कितली वा जालीं आज 
गणाचे आयले राज 
कोण गणा ! कोण जाणा ! 


अदय भेंबो 


खीणभर ... 


खीणभर भेट 
वांवभर अंतर 
मनांतले मनांत 
खबरो अवांतर . 


खीणभर मेकळीक 
नदरेक नदर 
ओठांतले ओठांत 
सुखाचे आगर . 


खीणभर मोग 
मूठभर अतरां 
दोळ्यांतल्या तळ्यांत 
खुणेची चित्रां . 


खीणभर सांगात 
सर्गसुखा भास 
चिमटीभर झुबेत 
सुस्काऱ्यांची रास . 


खीणभर न्हीद 
सपन युगांचे 
सपनांतलें जिणें 
दोनूच जिवांचें ... 


येवंचे तुवें 


येवंचे तुवे काळखेराती 
न्हेसून शालू काजुल्यांचो 
नखेत्रांची मोतयां शिंपीत 
व्हलयत पोनेळ चंद्रिमाचो . 
येवंचे तुवे लावंक पिशे 
हांसत हांशे केळफुलाचे 
यादस्तींचे वाली पानांर 
म्होंवाळ दंवा ओलसाणीचें . 


येवंचे तुवें लावन पाखां 
पिटकोळेची केसरी फितां 
न्हंयचे देगेर शेताकडेर 
साळोरची गायत गितां . 


येवं तुवें दडकेवरी 
स्रावणांतल्या पावसाचे 
म्हूर्त तुजी दिसची सुयेत 
कणकी मुळांत किल्लाचे . 
येवं , तुवे घेवन ओठांत 
चार थेंबे अमृताचे 
झोपून घेतीत ओंठ म्हजे 
जोडूक नाते युगायुगांचे ... 


१७ 


अना म्हांबरो 


" 


नुस्त्याचे नाटक 
न्हयेच्या पात्रांत 
जाले अक नाटक ; 
नांव ताजें 

संगीत महाभारत . 
सगल्या नुस्त्यांनी 
घेतलो तातूंत वांटो 
स्टेजमास्तर जालो 
आगशीचो शवटो . 
विस्वण जालो 
तालीम - मास्तर 
गोबऱ्याक म्हणूं लागलो , 
" भीमा , गदा धर ! " 
कळंगुटची शेवटाळी 


जाली सुभद्रा 


तांबाशाक म्हणूं लागली , 
" आरे क्रिश्णा , तूं म्हाजो दादा ! " 
द्रौपदी सोबली 
मुरगांवची मुड्डशी ; 
खाँडेक म्हणूं लागली , 
" तूं म्हाजी दाशी ! 


शेर्कुल्याची सवत 
वाळपयचे शेकुले 
दिसताले खापुल्लें ! 
ताचे अिश्टिणीचे 
नांव हापशें ! 

कातीन धवशे , 
दोळ्यान तिरशें ! 


१८ 


शर्कुले हापशाक 
म्हणटाले खापू ! 
हापशे शेर्कुल्याक 
म्हणटाले हापू ! 
अक दीस तांचेमदी 
आयलो बाबुसो ! 
दिसूंक मोटवो , 
आंगान फोफसो ! 
हापशान म्हळे बाबुशाक , 
" बाबुशा , बाबुशा , 
हांव तुजी औरत ! 
शेर्कुल्यान म्हळे हापशाक , 

हापशा , हापशा , 
हांव तुजी सवत ! 

" 


गोपाळभट बोवाळटा 


एका लग्ना - माटवांत 
चलता बोवाळ ... 
तातूंत भितर गोपाळभट 
कामाशिवाय घालता बोवाळ ! 
येजमान करतात 
कुचमणां 
बायलां घालतात 
धुमशेणां ! 
धोल ताशे 
वाजतात सारके 
भुरगीं रडटात 
कँहँऽ कऽहँ ! 


वाजंत्र्यांची 
वाजतात वाजपा 
व्होवळे सांगतात 
शेडशास्त्रां ... 
भटांनी मांडला 


अज्या होम 


चौगुडो वाजता 
भोऽम्ऽ भोऽम् 
तातूंत भितर गोपाळभट 
कामाशिवाय घालता बोवाळ ... 
पुडवें व्हरून 
व्होंकलेक दिता , 
जानवे व्हरून 
मांयक घालता ! 
वेण मागता 
केळी - खोलो 
गोपाळ दिता 
तांबयो पेलो . 
शेवत्या - फांती 
न्हवयक दान , 
येजमान पिळटा 
गोपाळाचो कान ! 
गोपाळभट बोवाळटा , 
बोवाळभट गोपाळटा , 
बोवाळ बोवाळ बोवाळटा , 
गोपाळभट बोवाळटा ! 


२० 


शंकर रामाणी 


फुल्ले आंगार चान्न्या कळे 


फुल्ले आंगार चान्न्या कळे 


मध्यानेचो भार ; 


देगे - बगर भरतेचे गो 
फुटचे कशे ल्हार ? 
नुलयत सरता रात ; अशें 
रागार कित्यांक सांग ? 


जोरगतीचे दीस आसून 


अदक कशें भांग ? 


पांचवीं शेतां 


पांचवीं शेतां 
पांचवो वारो 
जळटे जिणेक 


फुटला झरो ... 
मळब कशे 


कोण जाणा 


दोगुल्लयांची 
हुंगता थानां ... 
भोंवर कसो 


नदर पिशी 


भिरभिरता 


जावन खोशी . 


आयज म्हाका 


नकळटना 
तनरेकूय 
पांचवीं पानां . 


२१ 


गांवांत म्हज्या 


कुळवाड्याली पोरां तशी 
गांवांत म्हज्या आंब्याक तोरां 
शेता देगेर रावन हांगा 
घेवंची पांयार पांचवीं ल्हारां 
दनपाराचो दारांत अबो 
पयस बांदार लांवची नदर 
चोंयवशीन जाग नासून 
पडचे कानार म्होवाळ अतर 
न्हवरे कशे रेखून दोंगर 
दुवाळ्यांची काजू - रानां 
कुळागरा सांवळेत हांगा 
खिणांत जातात पांचवीं मनां 
आकुळ - पिकूळ सांजचो वारो 
मागिलदारा धोलता माड 
आमोरचो वेळ हांगा 
मोगरे कळ्यांक घालता साद 
माणकुल्या ह्या गावांत म्हज्या 
सपनां खुटून घेवंची चार 
खर्शलेल्या , निशेलेल्या 
जिणेक नवी चडची धार ! 


गजानन रायकार 


रास 


दर्या ल्हारां 
खेळटी धालो 


वारे वादळ 


करता कालो 


घना घनान 


मळबांतल्यान 
शिगमो केलो 
शिमगो केलो ? 


खदखदून 


हांसत क्रुद्ध 


मेघरायान 
शिपल्यो सरी 
राना वनां 
चिप्प न्हाली 
उचंबळून 
आयली तळीं 
राधेवरी 
धरतरेचेर 
नाचूं लागल्यो 
नाचूं लागल्यो ! 
वावटळीन 
धुळवड केली 
रंग माल्लो 
रंग माल्लो ! 
वझरे - घोगे 
खेळटी खेल 
तालगडी 
नाचती मेळ 
विजू बायन 
नाचतां नाचतां 
घातलो दोळो 
घातलो दोळो ! 
चराचर 


जाले गुल्ल 


पानां - पानां 


पडली भूल 


! 


२३ 


गोपी वांगडा 


कृष्ण देव 
रास खेळ्ळो 
रास खेळ्ळो ! 


मानुयल सी . रोद्रिगिश 


हय , तें खरें 


हय , ते खरे . 


सोगीराज्यांथान हांसतात नोखेत्रां ; 
खोश्यन तांचेमदें नाचतात कुपां 

कित्याक जाता अशें ? 
पैस - थान सगळ्यांक तांकां हांव पळेतां . 
हांव पळेतां तांका ? 

ते 
पुण हांव पळेताना , पळेताना , 

तुजोच अगडास करतां . 
धावून येतात परमळाची ल्हारां . 
मुरगट्टात आपलेच भितर तांबडी रोजां . 

कित्याक जायत तर अशें ? 
तांच्या पाकळ्यो पोशतात म्हजी बोटा . 

हांव पोशेतां तांकां ? 


हय , ते खरें . 


पुण हांव पोशेतानां , पोशेतानां , 

तुजोच अगडास करता . 
संवसारांत खुशालकायेची गायनां ; 
मनशां - मोनजातींचो खेळ थांबना . 

कित्याक घडटा अशें ? 
अवचित घुस्पोन हांव सपनांतलो झुठटां . 
हांव सपनांतलो झुठला ? 

ते खरें . 
पुण हांव झुठला न्हय तांच्या बोबाळान 

तुजो ताळो आयकूक ना जावन . 


हय , 


२४ 


रमेश वेळस्कार 


मोरापाखां 


तुझ्या दोळ्यांत मोरापाखां 
म्हज्या दोळ्यांत मोरापाखां 
तुजी म्हजी 
म्हजीं तुजी 
मोरापाखां सोदतना 


फुट्टा पाखा 


तुका म्हाका . 


म्हज्या पाखांत 
तुजी पाखां 


घुसळटा घुसळटा 
चोचीत चोंच 


कळसता कळसता . 


आळो पिळो 


साय मिळो 
तुज्या दोळ्यांत 


म्हजो दोळो 
मोर पाखांत 
भांगर निळो . 
अकच दोळो 
दोळ्यांत किते ... ? 


२५ 


सम 


ओल्या ओल्यांनी ही झाडां 
कितें हालता धोलता 
आडवळणार पळय कशी 
पिशा वाऱ्याक तोलता . 
पिशा वाऱ्याच्या सांगाता 
पावस थेंब्यांनी नाचता 
वचत थंयसर धुंवरी 
अशी कोणाक सोदता ? 


ओक कविता 


सगळी पानां फापडून 
झाडां यात्रेक गेल्यां 
या झाडांच्यो 
थैत्यो खांदयो 
तोपतात म्हज्या मनाक 
या भर झुकत्या मळबांत . 
या भर झुकत्या मळबांत 
येता मागीर अबाळ 
आंग फोडीत झाडांचे 
मुयेच्या लागान 
बांधीत चुंगरां कोमऱ्यांची 
मेळत थें , तता थै 


नाचपाक 


अबाळां दिसांनी . 


सगळी झाडां 


पिंजर माखून 


तुळशीच्यो माळो 
आंगा खांदार घालून 
आतांच आयल्यां . 


२६ 


कूप 


अपरूप रूप 


धरता कूप 
हांवच कूप 


जावन रूप ... 


फेणेर 


फेणेर फेणेर 


जावन ल्हार 
वर्खली 
दर्या किनार . 


त्याच सुरार 


म्हज्या मनांत 
कवनाची 


जुळ्ळी तार ... 


थरथरल्यो 
अशा वेळार 
माडाच्यो 


चुट्टयो चार ... 
येवकाराक 
चडली धार 
फेणेर फेणेर 


जावन ल्हार ... 


एन . शिवदास 


आमी 


आमच्या मदीं येवचे कोणे ? 
आमच्या मदल्यान वच्चे कोणे ! 
माथ्यावेल्या पेट्या होमकणांत 
जळपी आमी जिते दाणे . 


आमकां कसली गा पर्वा 
थेंबोभर धुंकयेची ! 
अस्मितायूच जावन गेल्या 
सगळ्यां खातीर जळपाची . 


आमचो गोबोर जातलो , जाणां . 
पर्वा ना , जळपी आमी . 
जळून जळून सदांच गा 
तुमच्या मदीं अरपी आमी ! 


पुरसांव 


ये पुरसांव 
खंय चोल्लां ? 
धुल्लार पावलां दोवरीत 
ये पुरसांव 
यच्यान येयलां 
पुनवे चांदने माड्डीत ? 
ये पुरसांव 
कोणाचें 
कोरीत चोल्लां कांतार ? 
काळे झोगे कित्याक ते 
जोणा अकल्या माथ्यार ? 


२८ 


ये कोसले सूर | 
पुरसांवाचे 
होजार काळजां चिरपी ; 
निमणे मातयेत पुरतोना 
चियाक चिरो जोडपी ? 


पुरसांवा या 
तुटलले खांदे 

5 
लांब रस्तो सोडून गेले 
गल्ल्यांच्यो यादी दोवरून 
शिमेर पावतकूच पुरसांव मेलें ! 


मनोहर सरदेसाय 


म्हजो देव 


म्हूर्त तुमी घडयात रे 
भांगराची , वज्राची 
काळ्या किट्ट गर्भकुडीत 
आनीक करा पुजा तिची . 

म्हाका पुरो चिकट - माती 
म्हजे गांवचे शेतांतली 
देव म्हजो मातयेचो 

दिसता म्हाका जळी मळी . 
देव म्हजो मातयेचो 
कुणबी जावन शेतां धोलपी 
ताज्या बायले भुरग्यांवरी 
पेजे घोंटाक वळवळपी . 

तुमचो देव लावन दारों 
चोरा भयान लिपून बसला 
मिणमिणटया पण्टेसरी 
रुपयांच्या चिलामुळा ... 


देव म्हजो मातयेचो 
नीट धीट शेतां अबो 
मळबाच्या घुडामुळा 
सूर्याचो लावन तिबो . 

मांडवीचे तीर्थ न्हायत 
दिशी माशी वाडत वेता 
दिशांयेदे करून हात 
गरीब धाकट्यां वेंगां घेता . 


फुलां जाय 


फुलां जाय , वोत जाय 
पावसाची प्रीत जाय 
घरांत आनी भाटांत म्हज्या 
मेकळो शितळ वाव जाय . 


अजवातिच्यो मुदयो जाय 
दिवलेचे चांदने जाय 
सांजवेळा ओवळेतळा 
कंवळे वेगेंत मोग जाय . 


क्रांत आनी शांतताय 
काम आनी सोबीतकाय 
धर्तरेची कूस जागोवंक 
कुदळीचो मंत्र जाय . 
सिगर्जेची घांट जाय 
देवळांतलो थाट जाय 
भांगराच्या खुरसाचेर 
दसणीचे रगत जाय . 


संवसाराचे घाये पेलून 
म्हजेंच म्हजेर जैत जाय 
जेन्ना मनाक येतली लकण 
गोंयचे कुशीत न्हीद जाय . 


३० 


जायो - जुयो 


मोगा - देगेर आयली आनी 
पिवन गेली भेकूच पोसो 
काळजाचो सगलो दर्या 
जालो रितो . 


तुवे म्हजीं तोडली पाखां 
आनी जिवीत कितले जड 


कळ्ळे म्हाका . 


सान वेंगेंत 
आंवळू कशी 
संवसाराची सुंदराय ? 
मळबायेदे हात जाय . 
नेण्टे मतीन 
समजू कशी 
विश्वाची अग्रुपाय 

? 
सुर्याभाशेन नदर जाय . 

फांतोडेक फाट करून 
संवसाराचेर सावळी घाली 
हांवेंच म्हज्या जिविताची 


रात केली . 


तिजे तोंचींत 
काळीज म्हजे 
सपनां तिज्या पांखार 
सांवळी तिजी 


म्हज्या सुखार . 

जंय पावतां 
तोच म्हजो गांव 
जो मेळटा 
तोच म्हजो भाव 
जें भोगता 
तेच म्हजे धन 
जे सोंसता 
तेच म्हजे मन . 


जिविताच्या देगेवेल्यान 
मर्णाचो देस 
कसो दिसत ? 
दिवलेच्या अजवाडांत 
काळखाचो भास 
कसो दिसत ? 


येतना आयलो 
मुठी धांपीत 
तोंड झुगडीत . 
आतां वेतनां 
मुठी अगड 
तोंड घांप . 


आमी काय घडले ना 
आमी काय मोडले ना 
बंदखणीच्यो सरयो थोड्यो 
बागयल्यो 
जिविताच्यो कळयो थोड्यो 
जागयल्यो . 

गोंयचो आंबो 


गोंयचो आंबो म्होंवा थेंबो 
गोंयच्या पोल्यार भांगरा - तिबो . 


गोंयच्या आंब्यांत वोत आसा . 
चांदन्याचो पावस आसा 
आमच्या मोगाळ जमनींतल्या 
अमृताचो कळसो आसा . 


जायां - जुयां परस दाट 
गोंयच्या आंब्याक घमघमाट . 


माणकुल्यांच्या ओंठापरी 
गोंयचो आंबो तिवतिवीत 
चलयांच्या ओंठापरी 
गायचो आंबो लुसलुशीत . 
हालत , धोलत , लजत , मोडत 
पांचवो पदर आंगार घेता 
सतरावें वर्स फुटून 
गोंयच्या आंब्यांत रूपाक येता . 


गोंयचो आंबो रोसाळ कवीत 
गोंयचो आंबो गोंयचे जिवीत , 


रडूं नाका फुला 


( जवाहरलाल सदांच आपले जुदयेर 
गुलाबाचे फूल खोयतालो . तें फूल 
आज अकटें जालां ) 


रडूं नाका , वोगी , फुला 
रडूं नाका वोगी . 
नखेत्रांची फुलां खुढूंक 
गेला तुजो मोगी . 


तुजेच भाशेन अकटे आमी 
हडे फुटून रडटात 
शेणलेल्या भुरग्यावरी 
चारूय वशीन सोदतात 
शाती ताजी - तुजी म्हजी 
धिटायेची धिगी . 
रडूं नाका , बोगी , फुला 
रडूं नाका वोगी . 


तुजेच भाशेन काळीज मामी 
सदाच ताका ओपला 
तुजेचवरी आमकां , फुला 
आयज कांटो तोपला 
पाकळ्यो तुज्यो बावचे आदीं 
पूस गो दुकां वेगीं 
रडू नाका वोगी , फुला 
रडूं नाका वोगी . 
अजवाडाचो हांसो तुजो 
पुनवे राती फुलतलो 
रगताचो रंग तुजो 
फांतोडेचेर फुट्टलो 
परमळाची याद ताजी 
सुरतली गो जागी 
रडूं नाका वोगी , फुला 
रडूं नाका वोगी 
नखेत्रांची फुलां खुढूंक 
गेला तुजो मांगी . 


तुजे मुखार 


तुजे मुखार दुस्माना 
नाच दिमी मोडचों ना 
वठार दोळे , पेटय नाळी 
हावेस म्हजो मरचो ना . 

हांगा म्हजी शेतां , भाटां 
हांगा म्हजी गोरवां , जोतां 
हांगाच म्हजी वार , मठी 

अन्न , रांदन , आयदनां . 
लागत तशे बांद पांय 
तोंडाक केदोय गुड्डो लाय 
हाणशी जाल्यार हाण अबो 
तरीय दिमी मोडचों ना . 

तुजे मुखार सुलताना 
हांव रे पांयां पडचों ना 
भंय म्हजी , जीण म्हजी 

तिका सोडवंक भिवंचों ना . 
हुंवारी न्हंयेक आडायत कोण ? 
पेट्या रानाक पालयत कोण ? 
रकली तांबशी , फोकलो दीस 
गाय रे आतां न्हिदचे ना . 


तुजे वरी गोंया 


हांव न्हय मनीस लोखणाचो 
हांव न्हय मनीस लोणयाचो 
हांव गो तुज्या पिकाळ , मोगाळ 
तांबडे गुंज मातयेचो . 

तुजे मातये वरी गोंया 
काळीज म्हजे झेल लाल 
दोगरां वरी तुज्या गोंया 
आस्त म्हजी पांचवी चार . 

तुज्या मळबा वरी गोंया 
सपनां म्हजी कंवळी , निळी 
तुज्या फुलां वरी गोंया 
दुकां म्हजीं वासान भली . 

मोग म्हजो रोसाळ , म्होंवाळ 
म्होंव्या तुज्या फळां वरी 
म्हज्या जिवीं गोंया तुज्यो 

व्हांवती सदां दुदा - झरी . 
जुवांरेच्या ल्हारां वरी 
जीण म्हजी खळबळीत 
तुज्या वाऱ्या वरी गोंया 
गीत म्हजे परमळीत . 


माधवी सरदेसाय 


मिठाची कणी 


मिठाची 
कणी हांव 
दर्यालागी गेले 
दांक 
हात लायना फुडें 
दर्यादें जालें ... 


विजयाबाय सरमळकार 


मिर्गाची लागली सुलूस 
निळ्या निळ्या मळबाचेर 
काजळी कुपां आयली दाटून 
मिर्गाची लागली सुलूस 
वायन दोळो माल्लो हांसून . 


लागली खेळूक आपालिपा 
जोगलांची भांगरा ल्हारां 
अजवाडान कुटुयो केल्यो 
' दनपारच्या वता पारा . 
मोरार बसून आयली दडक 
सृष्ट जाली ओली चिप्प 
झाडां पेड लागली पळोवक 
व्हांवत्या अदकां हालतें रूप . 


जालें गिमान जुनेर , सोडून , 
पांचवोचार न्हेसून शाल 
रसरशिल्ली धर्तरी 
खोशी जावन लागली धोलू 


पुरुषोत्तम शिंगबाळ 


हड्डयाच्या खोलांतल्यान 
हड्डयाच्या खोलांतल्यान 
गीत म्हजे असळटले 
ल्हारार ल्हार फुट्टले 
ताल गिताक धरतलें . 


रगता , जातले अदक 
घामान जमीन भिजतली 
भांगराच्या जमनींत म्हज्या 
मोतयां कणसां धोलतली ... 


र . वि . पंडित 


हांव तुळशीचे पान गे ... 


हांव तुळशीचे 


पान गे 


हांव तुळशीचे 
पान 
मोग म्हजो 
देवा येदो 
जीव जरी 


सान गे 


हांव तुळशीचे 


पान ... 


केसर कृष्णा 


पांयार पडचें 
हांवें फाटी 
हात जोडचे 
रात - दीस 
ध्यास घेवन 
परमळ्ळो 
प्राण गे 
हांव तुळशीचे 


पान . 


हांव तुळशीचे 
पान गे ... 
हांव तुळशीचें 


पान . 

दर्यामुंदरी 


नदरेतुल्या पागेरानु 
पागितां मासोळी ... 
सायबा भुलोयन मासोळी 


पोवळ्यांच्या कंवळ्या वोठार 
नाचोयत पिसोळी 
सायबा हांसोयत पिसोळी 


होड्ड्यावेल्या घोंटेरां धोलोयत 
पारव्यां जोडी 
मोगा पारव्यां जोडी ... 


ल्हारा ल्हारा फुसलायतां 
आमुरेचेरी ... 
सायबा , दोर्या देगेरी 
देखिली अकु , सोपनांतुली 
सोपोन - सुंदोरी 
सायबा , चोंद्रिमापोरी ... 


भांग पाणया व्होडें मुगेलें 
सोडोयन नांगोरी 
सायबा , आसलोलें तोडी 
चोलये चोयतां नांगोर तोडुनु 
हुबलें वोस डी ... 
सायबा , भायलें वोसाडी ! 
वादळाविणें वाययविणे 
पावले पोलतोडी ... 
सामके , धारेय पोलतोडी !! 


हांव राजा ... 


हांव पिट्टोळ 
झुडणां मारपी 
निस्त्याचो राजा 
त्या xxx भाटकाराच्या तळ्यांत 
म्हजे राज्य चलता 
देवां मदीं अिंद्र 
नक्षत्रां मदीं चंद्र 
भुतां मदीं देंवचार 
भाटकारां मदी xxx 
तसो निस्त्या मदीं हांव 
पिट्टोळ 
नुस्त्याचो राजा 
त्या Xxx भाटकाराच्या तळ्यांत 
म्हजे 


राज्य आसा . 


केंदळां मदी 
करंगूट , पाने 
कुड्डयां मदी 
थोंटेच शाणे 
गावड्यां मदीं ... 
मनीस घाणे 
भाटकार शाणे ... 
शाणे ... 
आनी बुदवंत 
बुदवंत 


आनी व्हड 


व्हड 
आनी चड पदवेचे . 
तसो हांव 
पिट्टोळ 


30 


त्या 


XXX भाटकाराच्या 
तळ्यांत 
म्हजे राज्य 


चलता . 


बेबक्यां मदीं 
हवाळे व्हड 
हवाळ्या मदी 
दिवड , जड ; 
खा मदी 
खाणी गोड . 
तसो 
सुंगटां मदी 
सांगटां मदीं हांव 
रुचूय ना जाल्यार 
खावपाक 
बरो वातड 
नुस्त्याचो राजा 
त्या 


Xxx भाटकाराच्या भाटांत 
म्हजे 


1 


तळे आसा . 


तळ्यांत 


अदक अडेचे 


बांदाच्या 
आडांगायेन आडायिल्लें . 
तळ्याक 
निजाचो झरो ना 
दर्याक वेंगांवक 


मानस ना 


ल्हानसो 


पोडसो ना 


आगराचो 
अमाळो ना . 
दकि 
भरती येता 


सुकती येता 


तशी 
खळयेकूय 
ती येता 
आनी वेता 
भायले भायर 


पयस पयस 


पुण 


तळ्याक 


कांय लागना . 


आगरांत 
घोळश्यो येतात 
शेवटे येतात 
आनी 
वेतात 


व्हड व्हड 
सुवादाचे 
गोड गोड . 


तळ्याक 
भायले खळयेची 


जोड ना 


त्या खातीर 
शेवट्याक 
तळ्याची 


ओड ना . 

तो तळ्यांत 
येना 


आयल्यार 


थारना 


थाल्लयार झुरना . 


अदक सावें 


मिस्तुराद 
पचपचीत . 


खार मळ्यार 


खारसाण ना 


गोड म्हळ्यार 
गोडसाण ना . 


मनशाच्यान 


पियेवं नज 
शेवटयाच्यान 
जियेवं नज 


शेवटो 
तळ्यांत रिगना , 
तोंवेर 
हांव राजा 
पिट्टोळ 
तळ्यांतल्या 
बुराट्यां मदी 
खा मदी 
हांव 
अडणां मारतां 


त्या 


XXX भाटकाराच्या तळ्यांत 
म्हजे राज्य 
धोलता . 


XXX भाटकाराचे 


भाट व्हड 
माडांक 


सूर चड ! 


रेंद 
तीन माडांचें 
कुंबळे 


धा पडींचे 


येरांस 
मातशें नडीचे 
देखून 
भाट 
फोराक म्हारग . 


तरीकूय 
भाटकाराची 
पदवी व्हड . 
म्हणून 


भाटाच्या नाड्यार 


XXX भाटकार 
भाटांत 
अडणां मारता 
मुणकाऱ्यांची 


सोण्णां काटा 


पिडापीड करता 
तांकां भोवच 
धारेर धरता 
दीस रात 
किरमिता किरमिता . 
आसडुन पिसडून 
फापडून फापडून 


खाता खाता . 


आनी हांव ? 
तळ्यांतल्या 
नुस्त्याचो राजा 
थंय ... तळ्यांत 
धुमशेण घालतां . 


सांगटांचे 
कांटे मोडटां 
सुंगटांच्या नाकांत 
दोरां सोडटां 
खाक 
भिसडायता 
खाण्यांक 
कुसां तोपतां 
खरशेयतां . 


XXX भाटकार 
जसो 
गावड्यांचो राजा 
गोव्हेर्नादोर 
आनी प्रिजेंत ! 
तसो हांव 
पिट्टोळ 
नुस्त्याचो राजा ... 


त्या 


Xxx भाटकाराच्या तळ्यांत 
बांदाच्या आडांगायन 
आडायिल्लें ... 
खाऱ्या अदकाचे 
म्हजे राज्य ... 
वायंगणे शेत 
रोपच्या तेंपार 


काय दीस 
चलता ... 
धोलता ... 
आनी निमाणे 
व्हांवता ! 


हांव पिट्टोळ 
नुस्त्याचो राजा 


त्या 


XXX भाटकाराच्या 
तळ्यांत 
म्हजे 


राज्य चलता . 


कोणाक कांय नाका 


तूं कुंडो दिता ? 
तूं म्हाका जाय . 
हांव झुंडो दितां ? 
हांव तुका जाय , 
तूं कणी दिता ? 
तूं म्हाका जाय 
हांव लोणी दितां ? 
हांव तुका जाय . 


ना जाल्यार ... 


बांयक राट नाका 


राटाक राजू नाका 
राजवाक कळशी नाका 
कळशेक अदक नाका . 
अदकाक तळ नाका 


तळाकठाय नाका . 


कोणाक कोण नाका 
कोणाक कांय नाका . 

सायबिणी 


सगली रात तुजे कुडी 
दिवली झेमेता , बाये , 
दिवली झेमेता . 
वंटीवेल्यान 
हिणयां तिणयां 
सावळी दोलोता ; 
तुजी , सावळी नाचोता . 


हांव हिणयां , 
घुसमटत , 


काळखां फुगार 


तुजे पासत ... 
तूंय म्हजे सायबिणी , 
कित्या जागोता ... 
बाये , कित्या नागवता ? 


रेवेतली पावल 


रेवेतली पावलां 


आलतडयां 


पाणयांक भरती 
पलतडयां ... 


रेवेतली पावलां 


आलतडयां ... 


दर्याक सुकती 
पलतडयां 


आलतडची पावला 
आलतडी झुरली 
पलतडी भरती 
वा , पाणी सुकला . 

सुकती सरतां 
परतीय भरती 
भरती ओसरता 


परतीय सुकती 


वेतली पावलां 
रेवेरूच अडली 


वाऱ्या ओसाडीन 


वेरूच बुडली ... 


पावलां - ल्हारांची 
भेटूच ना ... 
मनशां मजगतीं 
नेटूच ना . 


ल्हारार ल्हार 
येतां वेता 
ल्हारां गायता 
दर्या गितां . 


काळाच्या दर्यार 
मनशाची पवल 
वेतली पावलां 
रवंतली नवला ... ! 


मनाचो पतंग 


म्हज्या 
मनाचो पतंग 
मळबां अचंबळ 
ताचे 
दोरयेक ओड 
सपनरंगी . 


म्हजे 
जिणेच साळीक 
पाणयां तळमळ 
ताचे 
दटावले प्राण 


चिम्बला मुळा . 


मारे 


मनाच्या पतंगा 
जिंदाधनु दोरी 
जिणेची खोली 
वांचूमर ... 


अदा 
मळबा - पिश मन 
तशी 
घाणीतली जीण 
दोगां अकठांय 
हाई कसो ! 


दर ना देखून अल्लां 


हांव भाटकार ! 
म्हज रद 


म्हाका पावना . 
कांयूच केल्यार 
अंक पैसो 


हाताक म्हणून 


गावना . 


जानेराच्या पाड्याचे 
नाल विकले ... 


माटाक 


वावर केलो . 

' आबिलांत 
मीठ विकलें ... 
देमांदाची 
कुश्तां भल्ली ... 


सेतंब्रांत 
भात विकलें ... 
प्रेदियाल भल्लें . 


देझेब्रांत 
शेळो , सोण्णां 
सुपारी , सोला 
आशिल्ले नाशिल् 
सगले विकलें ... 
सोर्ती काडल्यो . 
नातालांच्यो , 
नव्या वर्साच्यो . 


लाखाचो प्रेम 


कोणाक फुटलो 
कोण जाणा ... 


म्हज्या सोतांचे 


बाराय रुयया 


जाले ना . 


आतां , 
म्हजे म्हाकाच 
हांव 
विकपाचो आसां . 


दर ना 
देखून अल्लां ! 

हांव आनी तूं 


पांय चलतात 


पुण , वाटू चलना ... 
अशे अके 
थीर वाटेर , 
अधीर मना 
धीर दीयत 
हांव तुजें 
सपन पळयत ! 


आनी ... 


मन वळटा 


पुण भानू ढळना 
अशे अके 
अधीर अवस्ते ... 
तूं , सपना , 
दुकां गळयत !! 


एक नदर जैतवंत 


अक नदर आलतडी 
अक नदर पलतडी 
भोवरे हुपित घाताचे 
धोल धोलता जिणे - व्हडी ... 


अक नदर शिडांवेल्यान 
अक नदर धारेपेल्यान 
हावेसांचे पाकटे फुलोवन 
गलबलता जिणे - व्हडी ... 

मेक नदर घोल धोलता 
धोलकाटयेर पालण्यावरी 
मेक नदर खोल खोल खोल 
वादलापोटा मारता बड़ी 
भेक नदर मोयपाला 
गच्च धरून मुलांडी 
भक नदर बेभिमान 


अहुइटाकू दोले मोडी 


घोल घोल धोल , घोल घोल 
धोल धोलता जिणे - हडी 


भेक नदर , दुसरी नदर .. 
दुसरी नदर , तिसरी नदर ... 
सार्कि नदर , फिरकी नदर 
आरशे नदर , तिरशी नदर ... 
नदरांच्या ल्हारांवेल्यान 
धोल धोलता जिणे - व्हडी 
ल्हारांच्या नदरांपेल्यान 
खोल खोल खोल , खोल खोल 
दुदाफेसाळ पाणयां खाला 
वखवखिल्यो वोसाडी ! 


अक नदर मुगजळा 
आशेफुला चंवर धरून 
अक नदर ल्हारांतल्यान 
दुकांच्या दर्यातला ... 
मेक नदर म्हेळी म्हेळी , 
सुवार्था वार पुरून 


लक्ष चौयाशीचे 


फेरे मारित ख्यामुळा 


भावल्यांच्या सावल्यांमाजार 
नदर अक दिश्टावी 
काळखाच्या चेपणाखाला 
अक नदर , नदरबंद , 
अद्रश्टा दोळे कोंचोवन 
वावटळींचे पाकटे मोडीत ... 
मरणाच्या दाढांतल्यान 
तरणाचे माग काडीत ... 
ल्हारांझेपार नागामोडी 
धोलकाठये मळबापार ... 
केदी केदी विजेवेल्यान 
अमृतां हुपता अडी ! ... 
खोल खोल खोल , खोलायें 
वखवखल्या वोसाडितू ... 
धोल धोल धोल , धोलय धोलयत 
जैतवंत जिव्हडी ! 


धोल धोलता जिणे - व्हडी ... 
धोल धोलता जिणे व्हडी ... 

आयज तूं येतलो देखून 


आयज तूं 
येतलो देखून 
बांयचेर कावळो 


रडून गेला 


आंगणांतुल्या 
पार्दिकान 
फुलां शिंवरून 
शिताडो केला . 


आयज तूं 
येतलो देखून ... 
पोरसां चांफ्यार 
फुलांच फुला 
मागदरिंच्या 
केळीमाथ्याले 
घडालें पिकून 
भांगर जाला . 


आयज तूं 
येतलो देखून ... 
माजर बसला 
हुमरो राखीत 
गोट्यां म्हसरां 
हांबे हांबे 


भुरकटून 
नाचता लापीट , 


आयज तूं 
येतलो देखून ... 
शिरच्या पानां 
रंगला अिडो 


जीव माजोलो 


सैर भैर ... 


पाळण्यांसारको 


रडटा चेडो . 


आयज तूं 
येतलो देखून ... 
खोप्यां आबोली 


मुरगटात 


नेया खणाची 
चोळी माजेली 
आंगाक सामकी 


तटतट्टा ! 


आयज तूं ... 
येतलो देखून ! 
आयज तूं 
येतलो देखून !! 


अेक सपनाळो गांव 


म्हजे मनाचें आटांगें रान ... 
घनदाट , गुपाट , काळोख - मिट्ट , गुडुप्प ... गिराण ! 

अस्कडा मजगतीं ... 
असंख्य जीव - जीवाणूं गठ्ठाण . करपी 
काळतोंड्या कापोडया मावलिंनी विणिल्ल्या 
अजस्र घयरांवा जाळांचे , 
ना थंय हुमकळपी , गठेच गठे ... 
कोगुळे गितां घुस्माटावपी , घुघुमां घुघुत्कार , 
पाझरपी पाणया कोंडा कणकणी , 
कान किटोवपी बेब्यांचे .. , डरांव , डरांव ... 
किड्या कीटका , किर्राटो किरकिराट ... 
सोपांची जैसपैस कोंडाळी , वानरां भुभुत्कार ! 

अज्वाडा भितुल्ल्यान ... 
चित्रंगी रूख वल्लरी , फुलां , न्हंयों 
रोसाळ फळां ... मूस , म्होंवारी ... रंगरंगयाळी ... 
पुण तांचे आडू , 
तांचे अस्तित्वा - निमित्ति निर्मल्ल्या , घुस्पागोंदळी 
आडमेळ्यां , मर्यादां कारणान 
सैम - संचारा पडिल्ल्यो तरेक तरे , असैमी वंयो ... 


ह्या रानांतुल्यान , मदिमढ़ीं , 
म्हज्यांतुल्यान म्हजेरू भिरांकूल हुंकारपी ... 
म्हज्यांतुल्या हिंस्र स्वापदांच्यो , 
म्हज्यांतुल्याच हेर वनचरां भिसडावपी कोपिश्ट किळांच्यो 
म्हाका धेक घालून , म्हजे म्हाका कांचवेवपी ... 

. म्हज्यांतुल्या रान कावळ्यांनी केलेली 
म्हजेविरुद्ध म्हजेवेली कांवकांव ... 

बुद्दिन भोल्या , कोल्यांनी , घातिल्ल्यो कूय कूय कुकायो ... 
पुरायेन खिणभर अडोवपी , लजेवन , म्हजे म्हाकाच ... 

.. सगले ... 


मनांतल्यान रानाभितर , रानांतल्यान , मनामेरेन ... ! 
... ज्या रानांतुले ... 
हरण्य हांव , शिंवूय हांव ... 
मोरूय हांव , कोलोय हांव ... 
कोगूळ ; तसो तक्षकूय हांव ... 
..सुगंदी , अश्वगंदा पानपत्री , जीण - दिणी अमृतावेल 

रुखारुखावेली बिंदुल्ली ... 
आनी जीवघेणो , काजन्या पालोय , हांव ... ! 
मनांतुल्यान मनाभितर , मनांतुल्यान मनामेरेन ... 
आतुन पर्तन , ध्रुवता धुंवता ... 
रुखारुखावल्यान चडटां देवतां ... 
अकासारको ताणो धरपी , 
कापोडयावरी सरसरी जाळे विणपी ... 
जिणे जळमटांचे ... घुस्पागोंदळांचे ... 
... ताणित , आपले रेसमी बंदां ... 
वंयेतुल्यान वंयेभितर , वयेतुल्यान वंयेमेरेन 

म्हजी , शेड्ड्याची , म्हजेमेरेनू जीणभर धांवधांव ... ! 
जय , वंयूंय हांव . जंय , शेड्डोय हांव ! 

जंय , मावलीय हांव ... आनी , 
म्हाका घुस्पावपा विणिल् , जाळूय हांव !! 
राना पैलाडी , कटा ... 
केन्ना हांव पावन काय ! 
थंय मात देवा , अक सपनाळो गांव . 

तुजो सपनाळो गांव ! 

About the Compiler 


Dr. R. V. Pandit 


R. V. Pandit : Born on 6 April 1917 Meets organised by ‘ World Poetry 
at Ribandar , Goa . 

Society Intercontinental in India , 
Editor & Writer : As a Marathi since 1973 . 
writer has successfully edited a Publisher : Through his small pu 
magazine “ Bharati ” ( devoted to blishing concern has published about 
inter - provincial amity ) for five years 30 books , mainly poetry . 
( 1950-54 ) . As a Konkani writer Hobbies : As a freelance photo 
of 

repute has retold folk grapher has won many prizes in 
tales , stories from Ramayana and All - India photographic contests . As 
Mahabharata , written scripts for a journalist - cum - photographer at 
A. I. R. ( Goa , Dharwar , Bombay ) , tached to Mahatma Gandhi's Party 
published a very large number of ( 1945 ) has contributed photographs 
articles sociological , cultural to over 100 journals in India . Best 
topics , folk literature , child art , photographic work : Mahatma Gan 
Konkani poetry and read Papers dhi's photos , illustrated articles to 
on Konkani Poetry at all the Poets ' Kodak Indian Magazine , The Tro 


on 


a 


pical Photography , The Lens - light ( 7 ) Dance , Peacock , dance , ( 225 
columns , etc. Gandhi photo ( one ) short poems of Love & Life ) . 
selected for Indian National Stamp Hindi poems : Zaisa aayaa vaisa 
during centenary year ( 1969 ) . gaayya ; collection of Kannada 

As Konkani speaker has poems : Rashmi . 
addressed meetings of thousands Honours prizes awarded : United 
on political , social and cultural Nations Day International Award 
subjects . 

& Rizal Gold Medal ( Phillippines ) 
Membership of Societies : The first 1967 ; World Congress of Poets 
and only elected Hon . Life Member ( 1969 ) , Diploma of Appreciation 
of the Konkani Bhasha Parchar for the collection of poems : " The 
Sabha , Cochin ( India ) ; Reviewer Moon ... The Moon 

Moon ... The Moon ” which was 
of Marathi books ( for Unesco also nominated for inclusion in the 
Awards 1969 ) appointed by Ministry Archives of World Poets at Dart 
of Education , Govt . of India ; mouth ; World Poetry Society Inter 
Founder Member Advisory Board , conticontinental , USA ( 1973 ) : 
Kala Academy , Govt . 

Govt . of Goa Distinguished Service Citation ; In 
( 1969 ) ; Member World Poetry ternational Who's Who in Poetry 
Society Intercontinental USA ; 

USA ; ( 1970-71 ) : Certificate of Merit ; ; 
Member Poets Laurate Interna- Elected Hon . F.I.B.A. ( 1972 ) 
tional , Quezon ; Member Adv . Board Cambridge , England , . 
of the Literary Guild India Ltd. , Kala Academy of Goa awarded 
New York ; Member , Institute first Prize for his collection of poems 
Menezes Braganza , Goa ; Contribu- in Konkani “ Lharam ” ( 1974 ) ; Mo 
ting Editor , “ The Samyukta Saras- tiam ' ( 1975 ) . 
wat , " Bombay ; Editor , “ Poetry Three 

Hon . 

Doctorates from 
Goa ” ; Chairman Goan Poets ' Philippines , Brazil and U. S. A. 
Circle , Member All India P.EN. Represented India at the Inter 
Centre , Bombay ; Hon . Patron and national Conference on " The Arts 
Fellow ( Life ) Intercontinental Bio- and Communications in the Mid 
graphical Association , Cambridge , 1970's " held at New York in July 
England . 

1975 , organized by the IBC 
Creative Works : Collections of Cambridge , England . 
poems in Konkani ( 1 ) Ailem taxem Honoured at the 3rd All India 
gailem , ( 2 ) Mhajem utar gavdya Konkani Writers ' Conference held 
chem , ( 3 ) Urtalem tem rup dharta- in Goa in 1975 , and at the 11th 
lem , ( 4 ) Dhartarechem kavan , ( 5 ) All India Konkani Literary Con 
Chandravall , ( 6 ) Lharam , ( 7 ) Re- ference held in Mangalore in 1976 
ventlim pavlam , ( 8 ) Nach re mora ’ , for his “ Yeoman services for the 
( 9 ) Mogache Anvadde , ( 10 ) Motiam , cause of Konkani language which 
( 11 ) Dorya Gazota . 

have been outstanding , exemplary 
Collections of poems of Pandit and meritorious over the years " . 
in English translation by Thomas Poems have appeared ( in criginal 
Gay : ( 1 ) Voices of Peace , ( 2 ) The and in translation ) in twenty lan 
Tamarind Leaf , ( 3 ) The Moon ... guages , in over fifty countries . 
The Moon ! , ( 4 ) My Goa and other Present address : 12 , Bambolkar 
poems , ( 5 ) Motiam ( 50 short poems ) , Building , Panaji , Goa 403 001 
( 6 ) Moods of Love ( 160 love poems . ) India . 

BHAGAWATI PRAKASHAN , GOA 


Dear Reader , 
Bhagawati Prakashan , Goa , would be extremely grateful if you 
would complete the following questionnaire and return it to : 

R. V. PANDIT 
Block No. 12 , Bambolkar Bldg . , 

Fontainhas , Panaji ( Goa ) 403 001 ( India ) 
We thank you in advance for your co - operation . 
( 1 ) What is your opinion of this Publication ? 
( 2 ) What is your opinion of the selection of poems in general , 

translation in English of poems included from other lan 

guages and the selection of the original English poems ? 
( 3 ) How long have you been familiar with the publications of 

Bhagawati Prakashan , Goa ? 
( 4 ) Would you like to have more information about the en 

listed books of R. V. PANDIT ? If so which ones the 
Konkani originals or their translations in English by 

Thomas Gay ? 
( 5 ) Any suggestions for improvement of the future editions of 

this book or others enlisted ( elsewhere ) if you have already 

seen them ? 
( 6 ) Any other remarks ? 
( 7 ) We are interested in your constructive suggestions for the 

improvement of the Publications , 


from 


R 


F 


Your Occupation 


Age 


Sex 


Name 


Address 


You need not divulge your name and address if you prefer not to . 


जाहीर 


करता 


देवनागरी लिपीतलीं डॉ . र ० वि ० पंडितांची 
१ ९ ७७ वरसाच भायर सरपाची 

तीन नवीं पुस्तकां 


१. " शेखराली डायरी " 
आपलो चलो चंद्रशेखर हाची तो २ ॥ 
वसांची आशिल्ल्यापसून आठ वर्साचो 
जाय मेरेन पंडिताणी दवरिल्ली डायरी . 
२. दर्या गाजोता 
पंडितांच्यो अगदी हालींच्यो सुमार 
२०० ल्हान व्हड कविता . 
३. म्हजी अमेरिकेची भोंवडी 
अक मन भुलोवपी प्रवासवर्णन . 

This anthology of Konkani poems , probably the first 


of its kind , a collection of Konkani poems of a very 


high standard - a vital contribution to the promotion 


of Konkani language . 


With best wishes 


from 


V. M. Salgaocar & Brother Pvt . Ltd. 


Salgaocar House 


Vasco - da - Gama 


GOA 

